

UNITED STATES OF AMERICA
FEDERAL TRADE COMMISSION
WASHINGTON, D.C. 20580

विभिन्न सार्वजनिक डेटाबेसों से पता चलता है कि यह आई.पी. पता [नंबर लिंग्वें] एक ‘ओपन (स्वतंत्र) रिले मेल सर्वर’ का हो सकता है। ऐसी स्थिति में, इस पत्र में आपके लिए खास जानकारी है जो आपके संस्थान के ई-मेल सर्वर और ऑनलाइन की स्थिति को प्रभावित कर सकती है।

ओपन रिले ऐसे कम्प्यूटर (ई-मेल सर्वर) हैं जो संसार के किसी भी दूसरे कम्प्यूटर के द्वारा किसी अन्य इंटरनेट पते पर ई-मेल भेजने या “लौटाने” की अनुमति देते हैं। ओपन रिले पद्धति का कुछ लोग अक्सर दुरुपयोग करके अवांछित व्यापारिक ई-मेल या स्पाम द्वारा इंटरनेट में बाढ़ ला देते हैं। इस कारण से दुनिया भर के उपभोक्ताओं, कानून लागू करने वाली एजेंसियों और आपके संस्थान के लिए समस्याएं उठ खड़ी होती हैं। उदाहरण के लिए स्पाम ई-मेल प्राप्त करने वाले को ऐसा लग सकता है कि वह स्पाम आपकी कम्प्यूटर प्रणाली द्वारा भेजा जा रहा है; आपके ई-मेल सर्वर और आपकी इंटरनेट सेवाओं का अज्ञात पक्षों द्वारा उपयोग किया जा रहा है; आपके नेटवर्क कनेक्शन पर ट्राफिक जाम हो सकता है; आपका प्रशासनिक खर्च बढ़ सकता है या आपका इंटरनेट सेवा प्रदाता आपकी इंटरनेट सुविधा बंद कर सकता है। अपने ‘ओपन रिले मेल सर्वर’ को ठीक करने से आपकी कम्प्यूटर प्रणाली का दुरुपयोग रोकने में आपको मदद मिलेगी।

फेडरल ट्रेड कमीशन, यू.एस. सरकार की एक एजेंसी है जिसका काम उपभोक्ताओं को अनुचित, चालवाजी और धोखाधड़ी भरी करतूतों से बचाना है। अपने साथियों सहित यह कमीशन, ‘ओपन रिले मेल सर्वर’ से जुड़ी समस्याओं को समझाते हुए आपको एक सलाह-मूचना भेज रहा है कि आप किस तरह इन समस्याओं से स्वयं और अपने संस्थान को बचा सकते हैं। अपने इन प्रयत्नों में हमें अपने घरेलू साथियों, अर्कन्सास, लुइसिआना, न्यू मेक्सिको, ओक्लाहोमा और टेक्सास के अटार्नी जनरल, न्यू मेक्सिको डिस्ट्रिक्ट के यू.एस. अटार्नी के कार्यालय, यू.एस. की पोस्टल इन्सपेक्शन सेवा, सिक्यूरिटी एंड एक्सचेंज कमीशन के फोर्टवर्थ कार्यालय, और द रिचर्ड्सन, व टेक्सास के पुलिस विभाग का साथ मिला है। अंतर्राष्ट्रीय समुदाय की ओर से, हमारे साथ आस्ट्रेलिया का कंपीटीशन एंड कंज्यूमर कमीशन, इंडस्ट्री केनेडा, सर्विसो नेसोनल देल कंज्युमिडोर (SERNAC); और OECD की कंज्यूमर पॉलिसी कमेटी का जापानी मंडल जुड़ा है।

ओपन रिले प्रणाली पर अधिक जानकारी के लिए कृपया वेब पृष्ठ <http://www.ftc.gov/openrelay> पर दी गई कारोबारी चेतावनी सूचना देखें। यदि आपका सर्वर ओपन रिले पद्धति पर है और आप इसे बंद करना चाहते हैं तो, कृपया इस समस्या से निपटने के लिए बताई गई कार्यवाही का कदम-दर-कदम अनुसरण करें।

यदि बताए गए निर्देशों या इस पत्र के बारे में आपके कोई प्रश्न हों तो कृपया relay@ftc.gov पर संपर्क करें।